

an>

Title: Need to provide funds for construction of a bye pass in Wardha Parliamentary Constituency of Maharashtra.

श्री रामदास सी. तडस (वर्धा) : माननीय अध्यक्ष महोदया, मेरी सीट उधर है।

माननीय अध्यक्ष महोदया, मैं आपके माध्यम से माननीय सड़क परिवहन और राजमार्ग मंत्री जी का ध्यान उनके संसदीय क्षेत्र वर्धा की ओर आकृष्ट करते हुए उनसे आग्रह करना चाहता हूँ कि वर्धा शहर के दक्षिण भाग से होकर जाने के लिए एक बाईपास निर्मित करने की आवश्यकता है। वर्धा शहर की आबादी दिनोंदिन बढ़ रही है। वहां बाईपास नहीं होने के कारण शहर में जाम लगा रहता है, जिसके कारण आम नागरिकों तथा हाईवे से जाने वाली गाड़ियों को बहुत कठिनाइयों का सामना करना पड़ता है। राज्य सरकार की ओर से जमीन अधिग्रहण का कार्य पूरा हो चुका है और इस बाईपास के निर्माण के लिए केन्द्रीय सरकार की ओर इसी वर्ष, यानी वर्ष 2016-17 के बजट में निधि उपलब्ध कराने की व्यवस्था करें, जिससे शीघ्र ही बाईपास के निर्माण का कार्य प्रारम्भ हो सके और आम आदमी की लम्बे समय से चली आ रही समस्या का समाधान हो सके।

महोदया, मेरा संसदीय क्षेत्र, गांधी और विनोबा भावे की कर्मभूमि रही है, जिसके कारण "गांधी फॉर टूमासे" थीम पार्क के निर्माण के लिए केन्द्र सरकार से निधि की आवश्यकता है। इसलिए मेरा निवेदन है कि यह काम जल्दी से जल्दी पूरा हो। धन्यवाद।

माननीय अध्यक्ष : माननीय सदस्य श्री रामदास सी. तडस के विषय से सर्वश्री

शैलें प्रसाद मिश्र,

चन्द्र प्रकाश जोशी,

रोड़मल नागर एवं

श्री सुधीर गुप्ता अपने आपको सम्बद्ध करते हैं।